

HPPSC ने बढ़ाई टेंशन, 394 पदों की भर्ती के लिए सिर्फ एक परीक्षा केंद्र

हिमाचल प्रदेश लोक सेवा आयोग शिमला ने पीजीटी भर्ती के लिए महज शिमला में एक परीक्षा केंद्र स्थापित कर प्रदेश भर के अभ्यर्थियों की टेंशन बढ़ा दी है। शिमला जिले के अभ्यर्थियों को छोड़ अन्य किसी भी जिले के अभ्यर्थियों के लिए यह परीक्षा केंद्र उचित नहीं है।

पहली बार लोक सेवा आयोग शिक्षा विभाग में पीजीटी के 394 पदों को भरने के लिए छंटनी परीक्षा का आयोजन कर रहा है। प्रदेश सरकार इससे पहले अधीनस्थ सेवाएं चयन बोर्ड से पीजीटी की भर्ती करवाती रही है।

बीते वर्ष जब पीजीटी की भर्ती के लिए छंटनी परीक्षा प्रदेश भर में जिला मुख्यालय स्तर पर परीक्षा केंद्र की व्यवस्था की गई थी। लेकिन इस बार शिमला में परीक्षा केंद्र की व्यवस्था करना लोगों की समझ से परे है।

सबसे अधिक परेशानी चंबा जिला के दूरदराज के क्षेत्रों में रहने वाले अभ्यर्थियों को आएगी। शिमला से भरमौर की दूरी 364 किलोमीटर के आसपास है। कांगड़ा जिला के नूरपुर, शाहपुर और ऊना, बिलासपुर, मंडी समेत अन्य जिले के युवाओं को भी लंबा सफर तय कर परीक्षा देने में परेशानी होगी।